

فہرست مضمایں

حرف آغاز

- | | | |
|---------|--|--|
| ۵ | سید جلال الدین عمری | مولانا شبلی، امت مسلمہ اور دارالمحضفین |
| ۱۳ | حافظ عقیل احمد قریشی | شیخ محمد عبده کی تجدیدی فکر کے بنیادی خدو غل |
| ۲۷ | ڈاکٹر محمود حسن اللہ آبادی | حسن البیان فی ما فی سیرۃ انعامان۔ مطالعہ و تجزیہ |
| ۵۱ | ڈاکٹر محمد امیاز احمد | بحث و نظر |
| ۶۷ | مولانا اختر امام عادل قاسمی | میڈیا یکل انشورس سے متعلق فقہی اکیڈمیوں کے پیصلے اور ان کا تجزیہ یا تی مطالعہ |
| ۹۵ | ڈاکٹر احمد وون ڈنفر | <u>سیر و سوانح</u>
امام ابو عمرو عبد الرحمن اوزاعیؑ کا علمی مقام اور
بین الاقوامی مسائل میں ان کے اجتہادات |
| ۱۰۸ | مترجم: ڈاکٹر ضیاء الدین فلاحی | ترجمہ و تلخیص
مغرب کو اسلام کا تحفہ |
| ۱۱۰ | " " " | " " " |
| ۱۱۱ | جناب محمد اسعد فلاحی | تعارف و تبصرہ |
| ۱۱۳ | ڈاکٹر محمد شہاب الدین | ارشاداً لسلسلہ علمی علوم حدیث النبی الکریم |
| ۱۱۵ | جناب محمد رضوان خان | نماز کے اختلافات اور ان کا آسان حل |
| ۱۱۶ | ماہ نامہ شمس الاسلام بھیرہ، مولانا امین احسن اصلاحی نمبر ڈاکٹر محمد رضی الاسلام ندوی | امت مسلمہ: مشن اور خود شناسی |
| ۱۱۹ | خبرنامہ ادارۂ تحقیق و تصنیف اسلامی (۵۸) | سیرت طیبہ |
| ۱۲۸—۱۲۱ | مضامین کا انگریزی خلاصہ | Empowerment of women
اقبال اور دبتان شلبی |

اس شمارے کے لکھنے والے

- ۱۔ حافظ عقیل احمد قریشی
اسٹنٹ پروفیسر، شعبہ اسلامیات، گورنمنٹ پوسٹ گریجویٹ کالج، خانیوال (پاکستان)
hafizaqeelqureshi@yahoo.com
- ۲۔ ڈاکٹر محمود حسن اللہ آبادی
B-104، بدر منزل، پیلیں نگر، p.v.nا کیھیونڈی (تحانے) عہار اشٹرا
- ۳۔ ڈاکٹر محمد امیاز احمد
لیکچر شعبہ علوم اسلامیہ، دی یونیورسٹی آف لاہور (سر گودھا کمیس) پاکستان
drimtiyaz49@gmail.com
- ۴۔ مولانا اختر امام عادل قاسمی
مہتمم جامعہ ربانی، منور و اشرف، ضلع سستی پور، بہار
aiadil.akhtar@gmail.com
- ۵۔ ڈاکٹر احمد وون ڈنفر
ناصب صدر انٹرنیشنل کوئسل فار اسلامک انفار میشن (یو، کے)
avd@muslimehelfen.org
- ۶۔ ڈاکٹر ضیاء الدین فلاہی
گلیسٹ فیکٹی، شعبہ اسلامک اسٹلر یز، علی گڑھ مسلم یونیورسٹی، علی گڑھ
ziauddin.malikf.alahi@gmail.com
- ۷۔ ڈاکٹر محمد رضی الاسلام ندوی
سکریٹری تصنیفی اکیڈمی، جماعت اسلامی ہند، نئی دہلی
mrnadv@yahoo.com
- ۸۔ سید جلال الدین عمری
صدر ادارہ تحقیق و تصنیف اسلامی علی گڑھ

حرف آغاز

مولانا شبیلی، امت مسلمہ اور دارا لمصنفین

سید جلال الدین عمری

علامہ شبیل نعیانیؒ کی وفات (۱۸ نومبر ۱۹۱۳ءی) کو ایک صدی کا عرصہ گزرا گیا۔ اس مناسبت سے دارا لمصنفین شبیلی اکیڈمی اعظم گڑھ کی جانب سے شبیلی صدی بین الاقوامی سمینار (۲۹ نومبر تا ۱ کیم دسمبر ۲۰۱۳ءی) منعقد کیا گیا۔ اس کا افتتاحی اجلاس، جس کے مہمان خصوصی نائب صدر جمہوریہ ہند جناب محمد حامد انصاری تھے، شبیلی نیشنل کالج اعظم گڑھ کے گراؤنڈ میں ہوا۔ پہلا جلاس بعد نماز مغرب دارا لمصنفین کے کانفرنس بال میں منعقد ہوا۔ اس میں متعدد اصحاب علم و فضل نے اظہار خیال کیا اور علامہ شبیل نعیانی اور دارا لمصنفین کی علمی خدمات پر روشی ڈالی۔ اس موقع پر مولانا سید جلال الدین عمری، صدر ادارہ تحقیق و تصنیف اسلامی علی گڑھ و امیر جماعت اسلامی ہند نے جو اظہار خیال فرمایا تھا، وہ ان کی نظر ثانی اوخذ و اضافہ کے بعد بدیہی قارئین ہے۔

(رضی اللہ عنہ)

الحمد لله رب العالمين والصلوة والسلام على رسوله الأمين وعلى آله وأصحابه أجمعين ومن تبعهم بحسان الى يوم الدين، اما بعد!

محترم صدر مجلس، استاذ پر تشریف فرما معزز و محترم حضرات، دوستو، بھائیو اور عزیزو!

میں سب سے پہلے اللہ کا شکر ادا کرتا ہوں کہ اس نے اس تقریب میں شرکت کی سعادت بخشی اور میں دارا لمصنفین کے ذمہ دار احباب کا بھی سپاس گزار ہوں، جنہوں نے اس پروگرام میں حاضری اور اظہار خیال کا موقع عنایت فرمایا۔

بزرگو اور دوستو! مولانا شبی کی زندگی کے مختلف پہلوؤں پر بحث اور گفتگو کا سلسلہ جاری ہے۔ ابھی چند ہفتے پہلے ان کے تعلیمی نظریات پر جامعۃ الفلاح بلریا گنج اعظم گڑھ میں سینا رہوا تھا اور مختلف پہلوؤں سے ان پر اظہار خیال ہوا تھا۔ مولانا شبی کی شخصیت وسیع الاطراف ہے، اس لیے ان کی خدمات پر کسی ایک مجلس میں روشنی ڈالنا ممکن نہیں ہے۔ ابھی، جیسا کہ بعض حضرات نے کہا، ان کی شخصیت پر بہت سی کتابیں تیار کی جاسکتی ہیں۔ مولانا کی شخصیت کے بعض پہلوؤں کا اس وقت میں ذکر کرنا چاہتا ہوں۔

بیسویں صدی کا زمانہ امت کے لیے سکون کا نہیں، بلکہ بڑی سیاسی بچپل اور اضطراب کا رہا ہے۔ اس کے ساتھ اس میں علمی اور عملی کج روی بھی پائی جاتی تھی۔ اس دور میں امت مسلمہ میں جو چند علمی شخصیات پیدا ہوئیں ان میں ایک نمایاں نام مولانا شبی نعمانی کا بھی ہے۔ کسی بھی قوم کی علمی و فکری شخصیات اس کا سرمایہ ہوتی ہیں۔ ان سے قویں زندگی پاتی ہیں۔ ان کی دکھائی ہوئی روشنی سے راہ نمائی حاصل کرتی اور اپنا راہ عمل طے کرتی ہیں۔ ان سے حرکت و عمل کا جذبہ بھی اسے ملتا ہے۔ مولانا شبی کی شخصیت اسی طرح کی ہے۔ ماضی قریب میں ان جیسے اصحاب علم کم ہی ہوں گے۔

اسلامیات کا کوئی موضوع ایسا نہیں ہے جس کی انہوں نے بنیاد نہ رکھی ہو اور بعد کے لوگوں نے اس سے استفادہ نہ کیا ہو۔ ہمارے اسی دیار (لکھنؤ) میں مولانا عبدالحی فرگی محلی (۱۸۲۸ء۔ ۱۸۸۷ء) نے چالیس (۴۰) سال عمر پائی تھی۔ انہوں نے اتنی کم عمر میں حدیث، فقہ، کلام، رجال وغیرہ مختلف علوم و فنون پر اتنا بڑا علمی ذخیرہ چھوڑا کہ عقل حیران رہتی ہے۔ ان کی تمام تصنیفات عربی زبان میں ہیں اور ہندوستان سے شائع ہوتی رہی ہیں۔ اب عرب مالک سے ان کی اشاعت ہو رہی ہیں تو ان کے نام کے ساتھ ’الامام’ لکھا جا رہا ہے۔ مولانا شبی بھی اسی طرح کے نمایاں فرد تھے۔

مولانا شبی نابغہ وقت تھے۔ انہوں نے علم و عمل دونوں میدانوں میں

گرائیں بہا خدمات انجام دیں۔ مولانا کی کوشش تھی کہ اس ملک میں امت مسلمہ باوقار زندگی گزارے، ذلیل اور پست ہو کر نہ رہے اور احساس کم تری سے نکل آئے۔ جب کسی قوم میں احساس شکست یا احساس کم تری پیدا ہو جاتا ہے تو معاشری اور سیاسی ترقی کی راہ میں اس کے لیے مسدود ہونے لگتی ہیں۔ وہ اس صدمہ سے دوچار رہتی ہے کہ جو کچھ تھا، وہ چھن گیا، اب ہم خالی ہاتھ رہ گئے اور دوسرے لوگ ہم سے آگے نکل گئے۔ وہ رہبران قوم، جو اس کی اصلاح کا عمل انجام دیتے ہیں، ان کی کوشش ہوتی ہے کہ قوم کو اس کیفیت سے نکالیں اور سیاسی میدان میں دوسروں سے پیچھے رہ جانے کا جواہ اس پر طاری ہے اسے دور کرنے کی سعی کریں۔ مولانا شبلی نے اس پہلو سے اہم کردار ادا کیا۔ عام طور پر جو لوگ علمی دنیا میں زندگی گزارتے ہیں، انھیں ملکی اور بین الاقوامی مسائل سے دل چھپی کم ہی ہوتی ہے، لیکن ہم دیکھتے ہیں کہ مولانا شبلی کے سینہ میں دل درد مند تھا۔ وہ اپنی تمام تعلیٰ مصروفیت کے باوجود امت کے دکھ درد سے واقف ہی نہیں تھے، بلکہ اس کے لیے جو کوشش ممکن تھی انھوں نے وہ کوشش بھی کی۔ اس کی نمایاں مثال یہ ہے کہ کان پور فساد میں مسلمانوں کی ایک بڑی تعداد کی شہادت کے بعد امت میں اضطراب اور بے چینی تھی۔ اس موقع پر گورنمنٹ کی طرف سے ہونے والی زیادتی پر جس طرح انہوں نے احتجاج کیا وہ ان کی دینی حمیت اور ملی درد مندی کا ثبوت ہے۔ جنگ بلقان اور طرابلس کے سلسلے میں مولانا کی مشہور نظم 'شہر آشوب'، محض شاعری نہیں، بلکہ ان کے اندر ورنی کرب اور اندوہ کی ترجیحان بھی ہے۔ اس سے ظاہر ہوتا ہے کہ وہ امت کے درد کو اپنا درد سمجھتے تھے۔ آج اگر یہ احساس ہمارے اندر پیدا ہو جائے کہ امت مسلمہ دنیا کے کسی بھی خط میں ہو، وہ ایک وحدت ہے اور ہر فرد مسلم ہمارا دینی بھائی ہے اور اس کے درد کو محسوس کرنا ہمارا دینی فریضہ ہے، تو امت کے حالات میں تبدیلی آسکتی ہے۔ مولانا شبلی کے اندر امت کے لیے جو فکر مندی اور تڑپ تھی اس کی اور بھی مثالیں پیش کی جاسکتی ہیں۔ یہی فکر پیدا کرنے کی ضرورت ہے۔

دارالمصنفین علامہ شبی کی یادگار ہے۔ انہوں نے سیرت و تاریخ کے میدان میں جس علمی سفر کا آغاز کیا تھا، دارالمصنفین نے اس میں اپنی پیش قدمی جاری رکھی ہے۔ مجھے یہ کہنے میں کوئی باک نہیں کہ برصغیر کا کوئی ادارہ اس میدان میں اس کی ہمسری کا دعویٰ نہیں کر سکتا۔

مسلمانوں کے علمی اور فکری کارناموں میں ایک بڑا کارنامہ علم کلام بھی ہے۔ اموی دور کے آخر میں یونانی علوم و فنون عربی میں منتقل ہونے شروع ہو گئے تھے، البتہ عرباسی دور میں اسے عروج حاصل ہوا۔ ان علوم میں طبیعی اور سائنسی علوم کے ساتھ منطق، فلسفہ اور معقولات بھی شامل تھے۔ ان کے تعلیم و تعلم اور فروغ کے ساتھ اسلامی عقائد پر عقلی اور فلسفیانہ بحثیں شروع ہو گئیں۔ اس کے نتیجہ میں علم کلام وجود میں آیا اور نام و متعلقین مسلمانوں کی صفوں میں ابھر کر سامنے آئے۔ بہت سے مسائل میں ان کا ندای فکر ایک دوسرے سے جدا تھا، اس کے نتیجے میں مختلف فکری اسکول قائم ہو گئے۔ اسی کے ساتھ ان کے درمیان بحث و مباحثہ کا سلسلہ شروع ہو گیا۔ مولانا شبی نے اپنی تصنیف 'علم الكلام' میں اس کی تاریخ بیان کی ہے۔ اسی کے ساتھ متعلقین کے دلائل، ان کی قدر و قیمت اور ان کے ضعف و قوت کی بھی نشان دہی کی ہے۔ اپنی دوسری تصنیف 'الكلام' میں اسلامی عقائد، وجود پاری تعالیٰ، اس کی وحدانیت، نبوت و رسالت، محجزات اور قرآن مجید کے کلام الہی ہونے پر بحث کی ہے اور اس کے دلائل فراہم کیے ہیں۔ انہوں نے 'الغزالی' اور سوانح مولانا روم میں بھی ان مسائل سے تعرض کیا ہے۔

مسلمان متعلقین کے مباحثہ کا تعلق اسلام کے منکرین اور مخالفین سے زیادہ ان فرقوں سے ہے جو مسلمانوں میں پیدا ہوئے۔ ان میں سے ہر فرقہ اپنی تائید میں دلائل پیش کرتا ہے اور فریق مخالف اس کی تردید کرتا ہے۔ موجودہ دور میں اس موضوع سے متعلق سوالات کی نوعیت بڑی حد تک تبدیل ہو گئی ہے۔ اس لیے ان مباحثے کسی حد تک فائدہ تو اٹھایا جا سکتا ہے، لیکن ان پر اختصار نہیں کیا جا سکتا، اس

کے لیے نے علم کلام کی ضرورت ہے۔

الحاد یا انکار خدا در حاضر کی فکری بنیاد ہے۔ اسی پر اس کا اجتماعی نظام قائم ہے، حالاں کہ اس وسیع و عریض کائنات کا وجود اس کے خالق کی قوی ترین دلیل ہے۔ اس سے انکار کے بعد وجود کائنات کی کوئی معقول توجیہ نہیں کی جاسکتی۔ اسی خالق کائنات کو ہم اللہ کے نام سے یاد کرتے ہیں۔

موجودہ دور خالق کائنات کا انکار نہ بھی کرے تو اس کے نزدیک تخلیق کائنات کے بعد اس سے اس کا رشتہ منقطع ہو گیا۔ اب یہ کائنات خود بخود گردش کر رہی ہے، اس میں اس کے خالق کا کوئی عمل دخل نہیں ہے۔ انسان بھی اس کائنات کا حصہ ہے اور وہ اپنے فکر و عمل میں آزاد ہے۔ لیکن اس دعویٰ کی کم زوری یہ ہے کہ یہ کائنات اپنے مسلسل عمل سے اس کی تردید کر رہی ہے۔ یہ متعین قوانین کی پابند ہے اور انہائی منظم طریقہ سے سرگرم عمل ہے۔ یہ اس بات کی دلیل ہے کہ یہ کائنات پوری طرح اپنے خالق کے قبضہ قدرت میں ہے اور وہ اسے اپنی مریضی سے چلا رہا ہے۔ انسان بھی اپنے وجود و بقا میں اس کے قوانین کا پابند ہے۔ اس کا تقاضا ہے کہ جن معاملات میں اسے اختیار حاصل ہے ان میں بھی وہ اس کی پدایات کا پابند رہے۔ اسلام کا نقطہ نظر یہ ہے کہ یہ پدایات اسے اللہ تعالیٰ کے رسولوں کے ذریعہ ملتی ہیں۔ وہی اسے اللہ تعالیٰ کی عطا کردہ آزادی کا صحیح استعمال بتاتے ہیں۔

رسول کے معنی پیغام رسالے کے ہیں۔ اللہ تعالیٰ کا رسول اس کے احکام و پدایات بندوں تک پہنچاتا ہے، اس لیے اسے رسول کہا جاتا ہے۔ انسان اللہ کا بندہ ہے، اسے بے چوں و چرا اللہ کے احکام کی اتباع کرنی چاہیے۔ اس میں شک نہیں کہ اللہ تعالیٰ کے احکام انتہائی حکمت پر مبنی ہیں اور ان کی عقلی توجیہ کی جاسکتی ہے، لیکن عمل کے لیے ان کی حکمت کا جاننا ضروری نہیں ہے، ان کا من جانب اللہ ہونا کافی ہے۔ اس سے بہت سی کلامی بحثیں ختم ہو جاتی ہیں۔ لیکن دور حاضر کے لیے وحی و رسالت کا تصور ہی ناقابل قبول ہے۔

موجودہ دور سائنس کا دور ہے۔ اس میں ہر مسئلہ کو سائنس کی روشنی میں دیکھا جاتا ہے۔ ما بعد الطبیعت کے مسائل پر بھی عقلی دلائل سے زیادہ سائنسی ثبوت طلب کیا جاتا ہے۔ اگر کائنات کا مطالعہ اور مشاہدہ کسی مسئلہ کی تائید کرتا ہے تو وہ قابل غور سمجھا جاتا ہے، ورنہ اسے قبول نہیں کیا جاتا۔ اس طرح اب بنائے استدلال عقل اور منطق سے زیادہ سائنسی تجربات اور مشاہدات ہیں۔ قدیم علم کلام میں اس کی جگہ بہت کم ہے۔ موجودہ دور میں دوسری تبدیلی یہ آئی ہے کہ اب اسلامی شریعت جو ہمارے نزدیک اللہ تعالیٰ کا نازل کردہ قانون حیات ہے اور جو ہر غلطی اور خامی سے پاک ہے، اس کی تہذیب، معیشت، اس کے بین الاقوامی توانیں، اس کا تصور مساوات، ہر چیز اعراض کی زد میں ہے اور اس کی حقانیت کو چیلنج کیا جا رہا ہے۔

موجودہ دور کی ایک خصوصیت یہ بھی ہے کہ وہ عملی مسائل پر ان کی افادیت کے پہلو سے غور کرتا ہے۔ اگر وہ سماجی افادیت کے حامل نہیں ہیں تو اپنی کشش کھو دیتے ہیں۔ اسلام کے بہت سے احکام، جن کے افادی پہلو پر آج سے پہلے کم ہی بحث ہوتی تھی، اب ہورہی ہے۔ اسلام نے مرد اور عورت سے متعلق جو احکام دیے ہیں، کیا وہ عدل و انصاف کے تقاضے پورے کرتے ہیں؟ اسلام کے نظام خاندان میں مرد کو قوام کی حیثیت حاصل ہے؟ کیا یہ صنفی تفریق اور عدم مساوات نہیں ہے؟ کیا تعدد ازواج کا کیا جواز ہے؟ اسلام عورت اور مرد کے اختلاط کو غلط قرار دیتا ہے۔ کیا اس سے ان کی سماجی حیثیت متاثر نہیں ہوتی؟ کیا اس کے بغیر دونوں کی مساوی ترقی ہو سکتی ہے؟ اسی طرح موجودہ دور میں سیاسی نظام کی آخری دریافت جمہوریت ہے۔ اس کے مسلمہ اقدار ہیں۔ جمہوریت کے بالمقابل اسلامی ریاست کا ذکر کیا جاتا ہے تو ان اقدار کی روشنی میں سوالات پیدا ہوتے ہیں کہ اس میں انسانی حقوق کا کس حد تک احترام ہوگا؟ کیا اس میں سب ہی شہریوں کو مساوی حقوق حاصل ہوں گے یا نہ ہب کی بنیاد پر ان میں فرق کیا جائے گا؟ کیا اس میں آزادی فکر و عمل حاصل ہوگی یا اس پر پابندی عائد ہوگی؟ مختلف مذہبی اور سماجی گروہوں کے ساتھ تعلق کی نوعیت کیا ہوگی؟